

જ્ઞાનાંજન હે પરમાનંદમ્,
હે 'દાદા' જય સત્-ચિત્-આનંદ.

નિરંજન સિદ્ધ અરિહંતાણમ્,
હે 'દાદા' 'તે' મૂળથી ચરમસ્પંદ.

મુખમુદ્રા મનહર જનવલ્લભ,
મુરલી મનોહર જ્ઞાન સુધામૃત.

બાહ્યાંતર નિર્ઘ્રથી સમરસ,
દશા અહો ! વીતરાગ અનુપમ.

આત્માનંદી પુષ્ટિ વચનબળ,
નિષ્કામી કરુણામય પલ-પલ.

પ્રગટ દીવો 'આ' જ્યોતિ ઝળહળ,
જગ આખાનું ટાળો દળદર [૨].

નિર્ભેદી 'આ' અબુધ પડછંદ,
અનંત ગુણ 'જય સચ્ચિદાનંદ'.

કરુણાસાગર હે પરમાત્મ,
મોક્ષ સંબંધી શાશ્વત શરણમ્.

શરીર છતાંયે અ-શરીરીભાવે,
વિચરે સર્વજ્ઞ તેને વંદન કરું છું.

'દાદા ભગવાન'ને નમસ્કાર કરું છું,
'દાદા ભગવાન'ને નમસ્કાર કરું છું.





સર્વ દેવલોકનો રાજપો “જ્ઞાની” પર,
તેથી જ ‘મહાત્માઓ’ ફરી શકે નીડર.

કોઈ પણ ‘મહાત્મા’ને ઉપસર્ગ આવે ત્યારે,
કોઈ પણ ‘મહાત્મા’ને પરિષદ આવે ત્યારે,
‘દાદાજી’ ધરે છે બેઉ હાથું,
મોકલે છે લશ્કર આખું.

‘મોક્ષદાન’ સાથે ‘અભયદાન’ ખાસ્તું,
હૃદય-કમળમાં ‘દાદા’ જ સ્થાપું,
‘મૂર્તિમૂર્ત-મોક્ષ’ની જ્ઞાન-ભક્તિ પ્રાર્થું,
આ સિદ્ધ-મંદિરની તંદુરસ્તી પ્રાર્થું,
‘દાદા, દાદા’ બોલતાં ન થાકું.

